



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 20.10.2025** **TIME : 7.25 AM**

**പ്രധാന വാർത്തകൾ**

1. രാജ്യം ദീപാവലി ആഘോഷത്തിൽ; ആശംസകൾ നേർന്ന് രാഷ്ട്രപതിയും ഉപരാഷ്ട്രപതിയും പ്രധാനമന്ത്രിയുമുൾപ്പെടെയുള്ള പ്രമുഖർ.

**Nation celebrates Diwali; President, Vice President, and Prime Minister greet nation on Diwali**

2. ഉത്സവ വേളകളിൽ സ്വദേശി ഉൽപ്പന്നങ്ങൾ വാങ്ങി 140 കോടി ഇന്ത്യക്കാരുടെ കഠിനാധ്വാനത്തിന്റെ ഫലം ആഘോഷിക്കണമെന്ന് പ്രധാനമന്ത്രി നരേന്ദ്ര മോദി.

**PM Narendra Modi urges people to celebrate the hard work of 140 crore Indians by buying Swadeshi products during festivals.**

3. നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു നാളെ കേരളത്തിലെത്തും; ശബരിമല ദർശനം മറ്റെന്നാൾ.

**President Droupadi Murmu will arrive in Kerala tomorrow for a four-day visit. Sabarimala visit on wednesday**

4. കേരളത്തിൽ ഇന്നും ശക്തമായ മഴയ്ക്ക് സാധ്യത; എറണാകുളം, ഇടുക്കി ജില്ലകളിൽ ഓറഞ്ച് ജാഗ്രത; കേരള - കർണാടക - ലക്ഷദ്വീപ് തീരങ്ങളിൽ ഈ മാസം 23 വരെ മത്സ്യബന്ധനത്തിന് വിലക്ക്.

**Heavy rain likely in Kerala today; Orange alert in Ernakulam and Idukki districts; Fishermen are advised not to venture along Kerala-Karnataka-Lakshadweep coasts till 23rd of this month**

5. ബിഹാറിൽ രണ്ടാം ഘട്ട നിയമസഭാ തിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പിക്കൽ ഇന്ന് അവസാനിക്കും.

**Filing of nominations for the second phase of assembly elections in Bihar ends today.**

6. വനിതാ ഏകദിന ലോകകപ്പിൽ ഇന്ത്യയെ പരാജയപ്പെടുത്തി ഇംഗ്ലണ്ട് സെമിഫൈനലിൽ.

**England defeats India in Women's ODI World Cup, enters semi-finals.**

**~~~~~**

## **HEADLINE 1**

### **DIWALI -PREZ, VP**

തിന്മയുടെ മേൽ നന്മയുടെ വിജയം അടയാളപ്പെടുത്തുന്ന ദീപാവലി ആഘോഷത്തിൽ രാജ്യം. രാഷ്ട്രപതി ദ്രൗപദി മുർമുവും ഉപരാഷ്ട്രപതി സി പി രാധാകൃഷ്ണനും രാഷ്ട്രത്തിന് ദീപാവലി ആശംസകൾ നേർന്നു. അജ്ഞാതയ്ക്കുമേൽ അറിവിന്റെയും തിന്മയ്ക്കുമേൽ നന്മയുടെയും വിജയത്തെയാണ് ഈ ഉത്സവം പ്രതീകപ്പെടുത്തുന്നതെന്ന് രാഷ്ട്രപതി പറഞ്ഞു. ദീപാവലി സുരക്ഷിതമായും ഉത്തരവാദിത്തത്തോടെയും പരിസ്ഥിതി സൗഹൃദപരമായും ആഘോഷിക്കാൻ അവർ എല്ലാവരോടും അഭ്യർത്ഥിച്ചു. ദീപാവലി നന്മയുടെയും അറിവിന്റെയും വിജയം ആഘോഷിക്കുന്നുവെന്ന് ഉപരാഷ്ട്രപതി തന്റെ സന്ദേശത്തിൽ പറഞ്ഞു.

**~~~~~**

### **PM-DIWALI**

---

പ്രധാനമന്ത്രി നരേന്ദ്ര മോദി ജനങ്ങൾക്ക് ദീപാവലി ആശംസകൾ നേർന്നു. ദീപങ്ങളുടെ ഉത്സവത്തിൽ ഓരോ പൗരന്റെയും ജീവിതം, ഐക്യം, സന്തോഷം, സമൃദ്ധി എന്നിവയാൽ പ്രകാശിക്കട്ടെയെന്ന് ശ്രീ മോദി സമൂഹമാധ്യമത്തിൽ കുറിച്ചു.



## HEADLINE 2

### PM - SWADESHI

ഉത്സവ വേളകളിൽ സ്വദേശി ഉൽപ്പന്നങ്ങൾ വാങ്ങി 140 കോടി ഇന്ത്യക്കാരുടെ കഠിനാധ്വാനത്തിന്റെ ഫലം ആഘോഷിക്കണമെന്ന് പ്രധാനമന്ത്രി നരേന്ദ്ര മോദി. വാങ്ങുന്ന സ്വദേശി ഉല്പന്നങ്ങൾ സമൂഹമാധ്യമത്തിൽ പങ്കിടാനും ശ്രീ മോദി പൗരന്മാരോട് അഭ്യർത്ഥിച്ചു. ഇത് മറ്റുള്ളവർക്കും പ്രോത്സാഹനമാകുമെന്ന് പ്രധാനമന്ത്രി പറഞ്ഞു. മൈ ജി ഒ വി ഇന്ത്യയുടെ എക്സ് പോസ്റ്റിന് മറുപടിയായാണ് അദ്ദേഹം ഇക്കാര്യം പരാമർശിച്ചത്. "ദീപാവലി ആഘോഷിക്കൂ, സ്വദേശിയെ ശാക്തീകരിക്കൂ" എന്ന പേരിൽ ആരംഭിച്ച ക്യാമ്പയിൻ പ്രാദേശിക കരകൗശല വിദഗ്ധരെ പിന്തുണയ്ക്കേണ്ടതിന്റെ പ്രാധാന്യം ഉന്നിഷ്ഠിക്കുന്നു.



### DIWALI

ദീപാവലിയോടനുബന്ധിച്ച് അയോധ്യയിൽ 33 ആയിരം സന്നദ്ധപ്രവർത്തകർ 26 ലക്ഷത്തി 11,101 വിളക്കുകൾ തെളിച്ച് പുതിയ ലോക റെക്കോർഡ് സൃഷ്ടിച്ചു. രാജ്യമെമ്പാടും വിവിധ





---

## HEADLINE 4

### RAIN -KERALA

കേരളത്തിൽ ഇന്നും ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. എറണാകുളം, ഇടുക്കി ജില്ലകളിൽ ഇന്ന് ഓറഞ്ച് ജാഗ്രത പ്രഖ്യാപിച്ചു. കണ്ണൂർ, കാസർകോട് ഒഴികെയുള്ള മറ്റ് ജില്ലകളിൽ മഞ്ഞ ജാഗ്രതയാണ്. കേരള - കർണാടക - ലക്ഷദ്വീപ് തീരങ്ങളിൽ ഈ മാസം 23 വരെ മത്സ്യബന്ധനത്തിന് പോകാൻ പാടില്ലെന്ന് മുന്നറിയിപ്പുണ്ട്. ആഴക്കടലിൽ മത്സ്യബന്ധനം നടത്തുന്നവർ നാളെ രാവിലെയോടെ തീരത്തേക്ക് മടങ്ങണമെന്ന് നിർദ്ദേശമുണ്ട്. വിവിധ അണക്കെട്ടുകളുടെ ഷട്ടറുകൾ ഉയർത്തിയതിനാൽ നദി തീരത്തുള്ളവർ ജാഗ്രത പാലിക്കണം.



### KERALA SCHOOL SPORTS MEET- INTRO

ഒളിമ്പിക്സ് മാതൃകയിലുള്ള അറുപത്തി ഏഴാമത്ത് കേരള സംസ്ഥാന സ്കൂൾ കായികമേളയ്ക്ക് നാളെ തുടക്കമാകും. വൈകുന്നേരം 4 മണിക്ക് തിരുവനന്തപുരത്ത് യൂണിവേഴ്സിറ്റി സ്റ്റേഡിയത്തിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയിസ്)



## HEADLINE 6

---

## WOMENS CRICKET

വനിതാ ഏകദിന ലോകകപ്പിൽ ഇംഗ്ലണ്ടിനെതിരെ ഇന്ത്യയ്ക്ക് തോൽവി. ഇൻഡോർ, ഹോൾക്കർ സ്റ്റേഡിയത്തിൽ നടന്ന മത്സരത്തിൽ ഇംഗ്ലണ്ട് ഇന്ത്യയെ, നാല് റൺസിനാണ് പരാജയപ്പെടുത്തിയത്. ഇതോടെ ഓസ്ട്രേലിയയ്ക്കും ദക്ഷിണാഫ്രിക്കയ്ക്കും ഒപ്പം ഇംഗ്ലണ്ടും സെമി ഫൈനൽ സ്ഥാനം ഉറപ്പാക്കി. ഇന്ന് നടക്കുന്ന മത്സരത്തിൽ ശ്രീലങ്ക ബംഗ്ലാദേശിനെ നേരിടും. വൈകിട്ട് 3 മണിക്ക് നവി മുംബെയിലെ ഡോ. ഡി.വൈ. പാട്ടീൽ സ്റ്റേർഡ്സ് അക്കാദമിയിലാണ് പോരാട്ടം.



## ASIAN YOUTH GAMES 2025

2025 ലെ ഏഷ്യൻ യൂത്ത് ഗെയിംസിൽ, ഇന്ത്യയ്ക്ക് ആദ്യ മെഡൽ. ബഹുറൈനിൽ നടന്ന കുരാഷ് മത്സരത്തിൽ, പെൺകുട്ടികളുടെ 70 കിലോഗ്രാം വിഭാഗത്തിൽ ഇന്ത്യൻ താരം ഖുഷി, വെങ്കല മെഡൽ നേടി. ഏറ്റവും പഴക്കം ചെന്ന ആയോധനകലകളിൽ ഒന്നായ കുരാഷ്, ആധുനിക ഉസ്ബെക്കിസ്ഥാൻ മേഖലയിലാണ് ഉത്ഭവിച്ചത്.



## GST- HEALTHCARE

പുത്തൻ തലമുറ ജിഎസ്ടി പരിഷ്കാരങ്ങൾ രാജ്യത്തിന്റെ ആരോഗ്യ സംരക്ഷണ മേഖലയെ ശക്തിപ്പെടുത്തുന്നു. ക്യാൻസർ, ഗുരുതരമായ രോഗങ്ങൾ എന്നിവയുടെ ചികിത്സയ്ക്കായി ഉപയോഗിക്കുന്ന 36 ജീവൻരക്ഷാ മരുന്നുകളുടെ നികുതി ഒഴിവാക്കി. അവശ്യ മരുന്നുകളുടെയും മെഡിക്കൽ ഉപകരണങ്ങളുടെയും നികുതി 12 ശതമാനത്തിൽനിന്ന് 5

---

ശതമാനമായി കുറയ്ക്കുകയും ചെയ്തു. മുമ്പ് 18 ശതമാനമായിരുന്ന ആരോഗ്യ, ലൈഫ് ഇൻഷുറൻസ് പ്രീമിയം നികുതി ഒഴിവാക്കിയത് സാധാരണക്കാരെ പോളിസി എടുക്കാൻ പ്രോത്സാഹിപ്പിക്കും. മരുന്നുകളുടെയും മെഡിക്കൽ ഉപകരണങ്ങളുടെയും പുതിയ ജിഎസ്ടി നിരക്കുകൾ ആഭ്യന്തര ഉൽപ്പാദനത്തെ ശക്തിപ്പെടുത്തുകയും ചെയ്യുന്നു.

**~ ~ ~ ~ ~**

### **MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം 26-ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും 1800-11-7800 എന്ന ടോൾഫ്രീ നമ്പരിലൂടെയും, നരേന്ദ്രമോദി മൊബൈൽ ആപ്പ്, MyGov ഓപ്പൺ ഫോറം എന്നിവയിലൂടെയും ഈ മാസം 24 വരെ പങ്കുവയ്ക്കാം.

**~ ~ ~ ~ ~**

### **ARMY CHIEF**

സുരക്ഷാ വെല്ലുവിളികളെ നേരിടാൻ ഇന്ത്യൻ സൈന്യം പൂർണ്ണ സജ്ജമാണെന്നു കരസേനാ മേധാവി ജനറൽ ഉപേന്ദ്ര ദ്വിവേദി. പ്രവർത്തനം വിലയിരുത്തുന്നതിനും, തന്ത്രപരമായി നിർണായകമായ ഭൂപ്രദേശങ്ങളിൽ സിവിൽ-സൈനിക ബന്ധം ശക്തിപ്പെടുത്തുന്നതിനുമായി ജനറൽ ദ്വിവേദി സെൻട്രൽ സെക്ടറിലെ മുൻനിര സൈനിക പോസ്റ്റുകൾ സന്ദർശിച്ചു. സൈനികരുമായും പ്രാദേശിക സമൂഹങ്ങളുമായും അദ്ദേഹം സംവദിച്ചു.

**~ ~ ~ ~ ~**

---

## ISRAEL- GAZA

ഗാസയിൽ തുടർച്ചയായി നടക്കുന്ന വ്യോമാക്രമണങ്ങളെ തുടർന്ന് വെടിനിർത്തൽ കരാർ പുതുക്കിയതായി ഇസ്രായേൽ പ്രതിരോധ സേന അറിയിച്ചു. വെടിനിർത്തൽ കരാർ തുടരുന്നതും എന്നാൽ ഏതെങ്കിലും തരത്തിൽ അത് ലംഘിച്ചാൽ ശക്തമായി പ്രതികരിക്കുന്നതും സാമൂഹികമായ കൂറിപ്പിൽ അവർ വ്യക്തമാക്കി. ഗാസയിലുടനീളമുള്ള ഹമാസുമായി ബന്ധപ്പെട്ട സ്ഥലങ്ങൾ ലക്ഷ്യമിട്ട് വ്യോമാക്രമണം നടത്തിയതായി ഇസ്രായേൽ പ്രതിരോധ സേന നേരത്തെ അറിയിച്ചിരുന്നു.

~ ~ ~ ~ ~

~ ~ ~ ~ ~

~ ~ ~

आकाशवाणी